

## गीत

श्रीमैथिलि थारे आवन पै बलि जइये ।

आओ घरि मिठा पार्थिवि चन्द्र प्यारल,

हृदय निकुञ्ज बसइये ॥

गुर परमेश्वर तेरी पति राखी,

सुख सहज सेती घर अइये ।

आनन्द मंगल गुन गाऊं सहज धुनि,

अविचलु राजु कमइये ॥

द्वेषी तुम्हरे अमर आप निवारे,

विरिह विपत्ति बिनसइये ।

सेज सुहावड़ी सुखपति नींद में,

राघव रामु रीझइये ॥

प्रगट्ट कीयो तेरो जसु परमेश्वर,

दुष्ट दुश्मनहिं लजइये ।

घर में मंगल वजहिं नित बाजे,

गरीबि निवाज गुण गइये ॥

अस्थिर रहो द्रोलहुं नहीं कवहुं,

श्रीगुर के वचन विलसइये ॥

तुंहिजो जै जै कारु सकल भूमण्डल,

मुख उज्जलु विगसइये ।

जिनके जीअ तिन्हे ही फेरे,

सबकी अशीश सुनइये ॥

आनन्द घन प्रभू अचरजु कीया,

गुर नानक पै बलि जइये ॥

कृपा निधान साहिब मिठिड़ा फरमाइनि था—बोलिणा  
सत् श्रीहरि वाहगुरु !

साहिब मिठा फरमाइनि था, मिठी स्वामिनि महाराणीं  
श्रीमिथिलेश राजदुलारी, सौभाग्य निधि स्वामिनी कुशल  
कल्याण सां, पहिंजे राजिड़े में आया । जुगल सरिकार पांण  
में मिली आनन्दित थिया । महल में आनन्द जी बरसात पई  
पवे । सभिनी खे अपारु आनन्दु आहे । पर श्री मिथिलापुर जो  
जेको समाजु आहे—श्रीउर्मिला, माण्डवी, श्रुतिकीर्ति ऐं असां जी  
यूथेश्वरी श्रीखंडिड़ी देवी आदि मिली गद् गद् कण्ठ सां मंगल  
गान थ्यूं करनि, पहिरीं गीत जी तुक प्यारे श्रीरघुनन्दन देव  
चई आहे, पोइ सभु सहेलियूं सनेह में थ्यूं गाईनि ।

महाराज मिठड़ा सनेह में झूमीं, प्रेम में मगनु थी,  
पलिकुनि जा पांविड़ा विछाए प्राण प्रियतमा जो आदुरु था  
करनि । मुंहिजी जीवनेश्वरी ! तवहां जे आगमन तां बलिहारु  
वजां । भली आयउ, जीउ आयउ, मुंहिजूं अखियूं ठरियूं । जीऐं

मृतक शरीर खे प्राण मिलणा त बेहद खुशी थीं दी आहे, उन खां बि लख किरोड़ गुणां वधीक खुशी थी आहे, तवहां जे अचण जी । अचो—अचो मुंहिजे अखियुनि में विहो, मस्तक ते विहो । मुंहिजा प्यारा सखा ! पृथ्वीअ जा चन्द्रमां ! तवहां निष्कलंक चन्द्रमा आहियो । आकाश में चन्द्रमा महीने में हिक राति पूर्ण थो थिए, पर तवहां नित्य पूर्ण आहियो । ओ मुंहिजा मिठिड़ा ! तवहां अहिड़ा सुठा मिठा आहियो जो पलकूं विसारे पल पल निहारण सां बि मनु नथो ढापे ।

प्रभु महाराजनि जे हृदय में गहिरो प्यारु थो जागे त मां पहिंजे प्राण प्रिया खे हृदय निकुञ्ज में लिकाए विहारियां अगे बि बाहिरि विहारियो अथमि तदहिं माणिहुनि खे चवण जो मौको मिल्यो । हाणे हृदय मन्दिर में लिकाए विहारींदुसि । जिते रुगो मां प्राण प्रिया खे दिसन्दो रहां । तदहिं सहेलियूं चवनि थियूं त प्रभु ! इयें करण सां असां दर्शन बिना तमामु व्याकुल थींदियूंसीं । छो त असां जूं अखिड़ियूं जुगल जे मधुर झांकीअ ते हिरियल आहिनि । हेखिलो दर्शन करे व्याकुल थ्यूं थियनि । हे नाथ ! लोकु हुओ बोकु, उन्हनि जी उहा जिभ सड़ी वेई । सतिगुर परमेश्वर तवहां जो जसु उजलु कयो आहे, अगिते बि सदां उज्जलु रहन्दो । श्रीगुरदेव महर्षि वाल्मीकु हिन समय में सहाय थ्यो । परमेश्वर श्रीरंगनाथ, जहिं खे मिठी अमड़ि कौशल्या देवी सनेह सां मनाईंदी रही, उहो बि सहाय थ्यो । तवहां जो निर्मलु जसु सदां काइमु रहियो । हाणे सहज आनन्द मंगल सां पहिंजे घर में रहो । तवहां कदहिं जुदा थ्यो ई न । सदां मिल्या रहो । तवहां जो मिलणु सहज सुख सरूपु आहे । भगुवन्त जूं लख भलायूं थ्यूं । बाहिरियें विछोड़े जो पड़िदो बि दूरि थ्यो । स्वामिणि अमड़ि सुख सां

घरिडे में आया । अजु असां जे खुशियुनि करण ऐं गाइण  
 वजाइण जा दींह आया आहिनि । नची, कुद्री, मंगल मनायूं,  
 असां जो साहिबु आयो असां जूं रगू बि ठरी पेयूं । आंडनि खे  
 आराम आयो । हांणे अविचलु राजु करियो । हुकुम हलायो ।  
 जेसी सूरजु चन्द्रमां गंगा यमुना आहिनि । प्रकृति पुरुष जो  
 मेलापु आहे । जेसीं शेष भगुवान जे मस्तक ते पृथ्वी आहे, तेसीं  
 ताई तवहां अविचलु राजु करियो । प्रीतम जे हृदय सिंहासण  
 ते बि अविचलु राजु करियो ।

सोनिडा साहिब श्री सिय चन्द्र सलोना ! तवहां जी  
 साहिबी कायमु रहे । दशरथ नन्दन दिलिदार जे दिल में, तवहां  
 जो देरिडो दायमु रहे । तवहां सां द्वेष करण वारनि दुष्टनि  
 खे गुर अमर देव पांण निवारण कयो । उन्हनि खे पृथ्वी देवी  
 गिही वेई । ( जिएं श्रीजयदेव जे निन्दकनि खे ) विरह जी विपति  
 सभ खां वद्री विपति आहे । उहा बि मिटी वेई । { सनेह मयी  
 जोड़ा बिए कहिं बि कष्ट खे, कष्टु न भाईदा आहिनि । रुगो  
 विरिह खां डिजन्दा आहिनि । बियनि कष्टनि खे त गले जो  
 हारु करे समुझन्दा आहिनि । गोपियुनि चयो—सभु कष्ट दियो  
 पर प्रीतम परे न कयो । विछोड़ो हज़ार विछुनि जे दंगनि  
 समान पीड़ वारो आहे । जहिंजी दवा रुगो प्रीतम जो दर्शनु  
 अमृत आहे । }

ईश अनुग्रह सां उहा विछोड़े जी विपति मिटी वेई । ओ  
 सब्राझी सरकारि ! हाणें तवहां जे मंगल चोज़ माणणं जा  
 दींह आया आहिनि । अमरु आनन्द माणियो । साहिब ! कन्त  
 सां गदु हुअणु सुखपति सुहाई सेज आहे ।

जहिं घर सन्त उते वसन्तु आहे । अलबेली स्वामिनी  
 लादुली देवी ! सदां मंगल माणियों । प्राण प्रिया स्वामिनी !

तवहां प्रीतम जे वक्षस्थल ते विश्रामु कयो । वर वरिणियुनि  
जो सिरहानो प्रीतम जो वक्षस्थलु आहे । पर जिनि खां प्रीति  
जी रीति में पाणु विसिरी वियो आहे । जिनि सर्वस्वु कुलिबानु  
कयो आहे उहे पहिंजे प्रेमास्पद प्रीतम जे हृदय ते आरामु थ्यूं  
कनि पर एदे सौभाग्य ऐं प्रीतम जे अणगणिए लाद प्यार  
सनेह खे प्राप्ति करे बि सदां निमाणे मुखिड़े सां उन्हनि जो हृदयु  
प्रीतम जे भृकुटी विलास दे निहारींदो थो रहे त प्रीतम जी  
प्रसन्नता छा में आहे । जे का गाल्ह प्रीतम खे वणें सुख दिए  
सोई कार्य कनि था । जेकी प्रीतमु करे थो सो असां खे वणें थो  
पर प्रीतमु बि उऐं थो करे जेकी असां खे वणें थो । इहो जुगल  
जो अद्भुत सनेहु आहे । प्रीतमु प्रेम में गद् गद् थी चवे थो  
प्राण प्रिया ! तो मूखे धनवन्तु कयो आहे । मां सच्चे धन जो  
धणी थ्यो आहियां । मुंहिजा प्राणनि जा परमेश्वर ! मां सचु  
थो चवां, त मूं जहिड़ो भाग्यशाली बियो केरु न आहे ।

साहिब मिठा बि आशीश देई चवनि था, मिठी  
स्वामिनि महाराणी । सुहाग भरी सेज ते प्राणनाथ जी गोद  
में सुखभरी निंडड़ी कयो । उहा निंड बि प्रेम निद्रा आहे ।  
प्रीतम जे कृपा, लाद, प्यार, गुणनि, प्रेम उपकार जे नयुनि  
नयुनि लहिरुनि में, मधुरु विलासनि में मगनु आहिनि । निंड  
न आहे, पर प्रेम जो विलासु आहे, हृदय जो सनेहु हुल्लासु  
आहे । पहिंजे मधुर प्रेमालापनि, विनोदनि, सनेह जे उद्गारनि  
सां प्रीतम खे रीझायो सुखी करियो । प्रीतमु बि प्रेम प्यासो थी  
अखिड़ियूं विछाए वेठो हुयो उन खे सुखी करण जो समयु  
आयो आहे । तवहां जो जसु, पाण भगुवन्त जो अखिल ब्रह्मण्ड  
जो ईश्वरु आहे, श्रीलक्ष्मी नारायणु या ईश्वरु महादेवु बाबो  
आहे, उन सारे जग में जाहिरु कयो आहे । दुश्मन, दुष्ट, सभु

लज्जी थ्या आहिनि । उन्हनि जेके खराबु भावनाऊं कयूं उन्हनि  
में पाणु दुखी थ्या । तवहां जो जसु भगुवन्त मिठे अचलु ऐं  
कायमु कयो । सदाई हांणे हिन घर में आनन्द मंगल जा बाजा  
वजंदा ।

असां हाणे हिन गरीबनिवाज युगल धणियुनि खे झूले  
में झूलाईदियूंसी । मंगल मनाईदियसीं लादा गाईदियुसीं ।  
जिनि असां अबालियुनि खे पहिंजो कयो आहे ।

“ अमरु रहो द्रोलहु नहीं कवहूं । ”

इन जो भावु आहे त कोमलु सनेह भरियुनि देवियुनि  
खे विरिह जी घणीं व्याकुलता जे करे मिलण जे आनन्द में  
बि विरिह जो भउ ऐं व्याकुलता जी छाया चित ते रहन्दी आहे ।  
जुगल धुरियुनि जो बि अत्यन्तु कोमलु चितु आहे । जेका बि  
लीला थिए थी सा कारण शरीर में पेही थी वजें । उन्हीं अ  
करे मिलण खां पोइ बि व्याकुलता धीरे धीरे थी मिटे । सहेलियूं  
मंगल गीत थ्यूं गाईनि । हर्षु हुलास थ्यूं कनि । प्रीतम पांण  
प्यारु थो द्रिए तद्रहिं बि चित ते पूर्णु प्रसन्नता नथी थिए ।

तद्रहिं महाराज मिठिड़ा चवनि था प्रियतमा ! तवहां  
तिर मात्र बि चित खे दुलाइमानु न कयो, हांणे सदां  
गदु आहियूं । दुख जो समयु हल्यो वियो । हांणे मनु प्रसन्नु  
करियो ।

साहिब मिठिड़निजी दिल बि उन प्रसंग में घिड़ी वेई आहे ।  
जद्रहिं लखण लाल आश्रम में सरकारि खे राज में वठी अचण  
लाइ आयो आहे ऐं सरकारि खे वेन्ती कयाई । तद्रहिं कोमल  
दिल स्वामिनि चवनि था त बाल ! तूं त चई थो त हलो पर

राजाउनि जे चित ते कहिड़ो विश्वासु आहे, छो त उहे प्रजा जे आधीनि आहिनि । इन्हींय गाल्हिड़ियुनि जे करे मिलण खां पोइ बि दिली प्रसन्नता नथी थिएनि छोट कोमलु दिल खे गौरी चोट पहुती आहे । उहा प्रीतम जे गूढे सनेह सां मिटन्दी । इन्ही अ करे महाराज चवनि था त—तवहां स्थर रहो । गुरूजननि जा इहे वचन आहिनि त हाणें सदां मिलिया रहंदो । गुरु वशिष्ठ देव, महर्षि वाल्मीक देव, सनेह निधान अमड़ कौशल्या आदि माताऊं सभिनी गढ़िजी इहा आज्ञा दिनी आहे । इन्हीअ करे तवहां मन चित करे प्रसन्न थ्यो । सारे भूमण्डल में तवहां जी जै जै जो मधुर आवाजु गूंजन्दो रहन्दो । आकाश पाताल में तवहां जे मधुर नाम जी जै धुनि मनुष्य, देवता, गंधर्व, किन्नर सभई हर्ष हुलास सां कन्दा । वण, वलियूं, पशु पक्षी, सभु जड़ चेतन तवहां जे आगमन जा मधुर गीत था गाईनि । श्रीजू साहिब भली आया । हांणे तवहां बि प्रसन्नु वदनु थी खिलो खुश थियो । ससुनि जे लाद प्यार ते, असां जे सनेह ते सहेलियुनि जी सेवा ते प्रसन्नु थी खिलो ।

परमेश्वर प्यारे कृपा करे सभिनी जे मति में फेरो विधो आहे । हांणे सभई शुभमति सां आशीश था दियनि । मिठी स्वामिनि तवहां खे कहिड़नि दोहनि, छन्दनि, कवितनि, गीतनि में आशीष दियूं । असां जी हिक हिक आशीष तवहां खे किरोड़ किरोड़ कल्प सुखिड़ा नेभउ कंदियूं । आशीश दींदे दिल नथी ढापे । हर हर देवनि जे दर ते बाद्रायूं थ्यूं त असां जी युगल जोड़ी सदां प्रसन्नु रहे ।

“तेनूं आशीश है रग रग दी,  
सभु खुशियां मांणियो जग दी ।”

सतिगुर नानक देव साईअ तां बलिहारु वजां, जहिं  
ऐद्री कृपा कई आनन्द जे बादल भगुवन्त पहिंजी कृपा सां  
अचरजु करे देखारियो । जहिं विछोड़े जी हद कान हुई उहो  
मिटाएं मधुर मिलणु कयो । इहा भगुवन्त आनन्द कन्द जी  
अनन्त कृपा आहे । जहिं इहे मिठा दींह देखारिया । उन सतिगुर  
परमेश्वर तां बलिहारु बलिहारु । साई अमड़ि सदां रतन सिंहासन ते  
युगल खे विराजमान करे सुन्दरु भोजनु था खाराईनि ।

बोल्यो मिठिड़े बाबल साईअ जी सदाई जै ।